

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം നം. 5458

27-03-2018-ലെ മറുപടിക്ക്

കാർഷിക കടാശ്വാസപദ്ധതി

ചോദ്യം

മറുപടി

ശ്രീ.രാജ എബ്രഹാം

ശ്രീ.വി.എസ്.സുനിൽ കുമാർ


(കൃഷി വകുപ്പ് മന്ത്രി)

(എ) സംസ്ഥാനത്തെ കർഷകരുടെ കടങ്ങൾ എഴുതിത്തള്ളുന്നതിനായി കാർഷിക കടാശ്വാസപദ്ധതി സംസ്ഥാന സർക്കാർ നടപ്പിലാക്കുന്നുണ്ടോ; ഉണ്ടെങ്കിൽ എന്തുമുതലാണ് ഈ പദ്ധതി നടപ്പിലാക്കിവരുന്നത്; പദ്ധതി സംബന്ധിച്ച വിശദാംശങ്ങൾ ലഭ്യമാക്കാമോ;

(എ) വയനാട് ജില്ലയിൽ 31-10-2011 വരെയും മറ്റു ജില്ലകളിൽ 18-01-2007 മുൻപും കർഷകർക്ക് സഹകരണ ബാങ്കിൽ നിലനിൽക്കുന്ന കടത്തിന്റെ കുടിശ്ശികയുടെ ഒരു ഭാഗം സർക്കാർ അടയ്ക്കുന്നതിന്, 2006 -ലെ കേരള കടാശ്വാസ കമ്മീഷൻ നിയമം അനുസരിച്ച് പ്രവർത്തിച്ചുവരുന്ന കടാശ്വാസ കമ്മീഷൻ ശുപാർശ അനുസരിച്ച് കടാശ്വാസം നൽകി വരുന്നു.

(ബി) കാർഷിക ആവശ്യത്തിനായി എടുക്കുന്ന പണം ഇതേ ആവശ്യം നിറവേറ്റുന്നതിനാണോ ഉപയോഗിക്കുന്നത് എന്ന് പരിശോധിക്കാൻ എന്തെങ്കിലും മാർഗ്ഗം സ്വീകരിച്ചിട്ടുണ്ടോ; ഒട്ടേറെ അനർഹർ ഇത്തരത്തിൽ കാർഷിക വായ്പ എടുക്കുന്ന സാഹചര്യത്തിൽ യഥാർത്ഥ കർഷകരെ കണ്ടെത്തി അവരുടെ മാത്രം വായ്പ എഴുതിത്തള്ളുന്നതിന് എന്തൊക്കെ മാർഗ്ഗങ്ങളാണ് സ്വീകരിച്ചിട്ടുള്ളത്; വിശദാംശങ്ങൾ ലഭ്യമാക്കാമോ?

(ബി) പ്രാദേശിക അധികൃതർ നൽകുന്ന രേഖകൾ പരിശോധിച്ച് യഥാർത്ഥ കർഷകനാണെന്ന് ഉറപ്പുവരുത്തിയതിനു ശേഷമാണ് കടാശ്വാസം അനുവദിക്കുന്നത്. അപേക്ഷകൻ കർഷക നാണെന്നതിനു തെളിവായി റവന്യൂ രേഖകളുടെ അടിസ്ഥാനത്തിലാണ് ലോൺകൾ അനുവദിക്കുന്നതെന്നും ലോൺ കൊടുക്കുന്നതിന് മുമ്പും അതിനുശേഷവും സന്ദർശനം നടത്തി കാർഷികാവശ്യത്തിനാണ് ലോൺ ഉപയോഗിക്കുന്നത് എന്ന് ഉറപ്പുവരുത്തുന്നുവെന്നും സ്റ്റേറ്റ് ലെവൽ ബാങ്കേഴ്സ് കമ്മിറ്റി അറിയിച്ചിട്ടുണ്ട്.


സെക്ഷൻ ഓഫീസർ